



குமரி மாவட்ட விசைப்பட்டு மீன்பிடிப்போர் நலச்சங்கத்தின் 50வது ஆண்டு பொன்விழா பிப்ரவரி மாதம் 5ம் நாள் குளச்சலில் கொண்டாடப்பட்டது. இந்நிகழ்ச்சியில் சிறப்பு விருந்தினர்களாக சட்டப்பேரவைத் தலைவர் மு.அப்பாவு, அமைச்சர்கள் மா.சுப்பிரமணியன், மனோ தங்கராஜ், மேயர் ரெ.மகேஷ் (கிழக்கு மாவட்டச் செயலாளர்) மற்றும் மாநில மீனவரணிச் செயலாளர் ஏ. ஜோசப் ஸ்டாலின் ஆகியோர் கலந்துகொண்டனர். இந்நிகழ்ச்சியில் குமரி மாவட்ட விசைப்பட்டு மீன்பிடிப்போர் நலச்சங்கத்தின் 'கடந்து வந்த பாதை' புத்தகத்தை அமைச்சர் மனோ தங்கராஜ் வெளியிட கழக மாநில மீனவரணிச் செயலாளர் ஏ. ஜோசப் ஸ்டாலின் பெற்றுக்கொண்டார்.

௬.3.03 கோடி மதிப்பீட்டில்

கோத்தகிரி அரசு மருத்துவமனையில் விபத்து - அவசர சிகிச்சை கட்டிடம்!

அமைச்சர் கா.ராமச்சந்திரன் முன்னிலையில், அமைச்சர் மா.சுப்பிரமணியன் திறந்து வைத்தார்!

நீலகிரி, பிப். 10 - நீலகிரி மாவட்டம், கோத்தகிரி அரசு மருத்துவமனையில் சிறப்பு பகுதி மேம்பாட்டுத் திட்டத்தின் மூலம் ரூ.3.03 கோடி மதிப்பீட்டில் கட்டப்பட்ட விபத்து மற்றும் அவசர சிகிச்சை அறுவை சிகிச்சை அரங்கம் மற்றும் புறநோயாளிகள் பிரிவு கட்டடத்தினை சுற்றுலாத்துறை அமைச்சர் கா.ராமச்சந்திரன் முன்னிலையில், மருத்துவம் மற்றும் மக்கள் நலவாழ்வு துறை அமைச்சர் மா.சுப்பிரமணியன் பொதுமக்களின் பயன்பாட்டிற்கு 08.02.2024 அன்று திறந்து வைத்து, பார்வையிட்டார்.

இவ்விழாவில், மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன் தெரிவித்தாவது :- தமிழ்நாடு முதலமைச்சர் அவர்கள், அனைத்துத் தரப்பு மக்களும் பயன்பெறும் வகையில் மருத்துவத்துறைக்கு அதிக நிதி ஒதுக்கீடு செய்து சிறப்பான முறையில் மருத்துவத் துறையை வழிநடத்தி வருகிறார்கள். அந்த வகையில் மக்களைத் தேடி மருத்துவம், முதலமைச்சரின் விரிவான காப்பீட்டுத்திட்டம், இன்னுயிர் காப்போம் நம்மை காக்கும் 48 மணி நேரம் போன்ற பல்வேறு திட்டங்களை தமிழ்நாடு அரசால் சிறப்பாக செயல்படுத்தப்பட்டு வருகிறது. தமிழ்நாடு முதலமைச்சர் அவர்களின் ஆணைக்கிணங்க, இன்று கோத்தகிரி அரசு மருத்துவமனையில் சிறப்பு பகுதி மேம்பாட்டுத்திட்டத்தின் மூலம் ரூ.3.03 கோடி மதிப்பீட்டில், புதிதாக கட்டப்பட்ட விபத்து மற்றும் அவசர சிகிச்சை பிரிவு, அறுவை சிகிச்சை அரங்கம் மற்றும் ஆண்கள், பெண்கள் புறநோயாளிகள் பிரிவு கொண்ட கட்டடம் கட்டப்பட்டு, பொதுமக்களின் பயன்பாட்டிற்கு திறந்து வைக்கப்பட்டுள்ளது.

இதன் மூலம் கோத்தகிரி மற்றும் அதன் சுற்றுப்புற கிராமங்களில் வாழும் மக்களுக்கும், சுற்றுலா பயணிகளுக்கும் சிறந்த முறையில் 24 மணிநேரமும் சிகிச்சை அளித்திட இப்பகுதி மருத்துவ கட்டடத்தின் மேல் தளத்தில் 10 படுக்கை வசதி கொண்ட விபத்து மற்றும் அவசர சிகிச்சை பிரிவும், அறுவை சிகிச்சை அரங்கமும் அமைக்கப்பட்டுள்ளன.

எது. அனைத்து நவீன மருத்துவ உபகரணங்களுடன் சிகிச்சை அளிக்க இக்கட்டடம் வடிவமைக்கப்பட்டுள்ளது. கீழ் தளத்தில் உள்ள புறநோயாளிகள் சிகிச்சை பிரிவில், ஆண்கள் மற்றும் பெண்களுக்கு தனித்தனியாக சிகிச்சை அறைகள் அமைக்கப்பட்டுள்ளன. மாற்றுத்திறனாளிகளும், முதியோர்களும், கர்ப்பினி பெண்களும் சிரமம் இல்லாமல் சிகிச்சை பெற அனைத்து வசதிகளும் ஏற்படுத்தப்பட்டுள்ளன.

இம்மருத்துவமனை 66 படுக்கை வசதிகளுடன், 14 மருத்துவர்கள், 18 செவிலியர்கள் மற்றும் இதர பணியாளர்களை கொண்டு செயல்பட்டு வருகிறது. இதில் சி.டி. ஸ்கேன் மெசின், அல்ட்ரா சவுண்ட் ஸ்கேன் மெசின், மல்டி பேரா மாஸிட்டர், இருதய துடிப்பு சீராக்கும் கருவி, ஆட்டோமெட்டிக் இரத்த பரிசோதனை கருவி போன்ற உயர்தர உபகரணங்கள், நோயாளிகளுக்கு சிகிச்சை அளிக்க பயன்படுத்தப்படுகின்றன.

மேலும், இந்த மருத்துவமனையில், பொது மருத்துவப் பிரிவு, பொது அறுவை சிகிச்சை பிரிவு, குழந்தைகள் சிகிச்சை பிரிவு, மகப்பேறு பிரிவு மற்றும் எலும்பு முறிவு சிகிச்சைப் பிரிவுகளின்கீழ் நோயாளிகளுக்கு சிகிச்சை அளிக்கப்பட்டு வருகிறது. 12 மாதங்களுக்கு முன்பு இம்மருத்துவமனை கட்டுமானப் பணிகள் தொடங்கப்பட்டு, தரமாக கட்டப்பட்டு, பணிகள் நிறைவுபெற்று, இன்று பொதுமக்களின் பயன்பாட்டிற்கு திறந்து வைக்கப்பட்டுள்ளது. ஏறக்குறைய 4 ஏக்கர் நிலப்பரப்பில் இம்மருத்துவமனை அமைந்துள்ளது. இதன்மூலம் எதிர்காலத்தில் மருத்துவமனையின் பல உள்கட்டமைப்பு வசதிகள் மற்றும் கட்டுமானப் பணிகளும் மேற்கொள்ள ஏதுவாக அமையும். அதே போல, கோத்தகிரி மருத்துவமனையில் டயாலிசிஸ் பிரிவு வேண்டும் என கோரிக்கை வைக்கப்பட்டுள்ளது. இதனை தமிழ்நாடு முதலமைச்சர் அவர்களின் கவனத்திற்கு கொண்டு சென்று பரிசீலித்து அதற்கான நடவடிக்கைகள் எடுக்கப்படும்.

தமிழ்நாட்டில் 3 கொரோனா தடுப்பூசி செலுத்திக்கொண்டவர்கள்

90 சதவீதத்தினர், 2 கொரோனா தடுப்பூசி செலுத்திக்கொண்டவர்கள்

95 சதவீதத்தினர் 3 கொரோனா தடுப்பூசி செலுத்திக்கொண்டவர்கள்

98 சதவீதத்தினராக உள்ளனர். இந்தியாவிலேயே மலை மாவட்டங்களில் நீலகிரி மாவட்டத்தில்தான் 100 சதவீதம் கொரோனா தடுப்பூசி பொதுமக்களுக்கு செலுத்தப்பட்டுள்ளது.

மேலும், தமிழ்நாடு முதலமைச்சர் அவர்களின் ஆணைக்கிணங்க, கூடலூர் பகுதியில் ரூ.31 கோடி மதிப்பீட்டில் மாவட்ட அரசு தலைமை மருத்துவமனையாக தரம் உயர்த்தப்பட்டு, அதற்காக அடிக்கல் நாட்டப்பட்டு, தற்போது கட்டுமானப் பணிகள் நடைபெற்று வருகிறது. அதே போல், நீலகிரி மாவட்ட மக்கள் பிற மாவட்டங்களான கோவை உள்ளிட்ட மாவட்டங்களுக்கு சென்று சிகிச்சை மேற்கொள்வதை தவிர்த்தும் வகையில் உதகையில் 600 படுக்கைகள் கொண்ட அரசு மருத்துவக் கல்லூரி மருத்துவமனை கட்டுமான பணிகள் நடைபெற்று வருகிறது.

நீலகிரி மாவட்டத்திலுள்ள 6 தாலுக்காக்களில் உள்ள அரசு மருத்துவமனைகளும் மேம்படுத்தப்பட்டு வருகிறது. தமிழ்நாடு முதலமைச்சர் அவர்கள், நீலகிரி மாவட்டத்திற்கு புதிய 3 நகர்ப்புற நலவாழ்வு மையங்கள் தோற்றுவிக்கப்படும் என அறிவித்ததன் அடிப்படையில் கூடலூர், குன்னூர் மற்றும் உதகை ஆகிய நகராட்சிகளில் தலா 1 நகர்ப்புற நலவாழ்வு மையங்கள் ஒதுக்கப்பட்டு, தற்போது இரண்டு நகர்ப்புற நலவாழ்வு மையங்களின் கட்டுமானப் பணிகள் முடிவடைந்து பொதுமக்களின் பயன்பாட்டிற்கு கொண்டுவரப்பட்டுள்ளது.

அதே போல், கடநாடு பகுதியில் நகர்ப்புற ஆரம்ப சுகாதார நிலையமும், குன்னூர் உமரிகாட்டேஜ் காலேஜ் பகுதியில் நகர்ப்புற ஆரம்ப சுகாதார நிலையமும் கட்டுவதற்கான பணிகள் நடைபெற்று வருகிறது. விரைவில் இதனையும் முடித்து பொதுமக்களின் பயன்பாட்டிற்கு கொண்டு வர தேவையான நடவடிக்கைகள் எடுக்கப்பட்டுள்ளது. எனவே,

நோயாளிகள் மற்றும் பொதுமக்கள் அரசு மருத்துவமனையில் உள்ள வசதிகளை பயன்படுத்திக் கொள்ள வேண்டும் என அமைச்சர் மா.சுப்பிரமணியன் தெரிவித்தார்.

இவ்விழாவில், சுற்றுலாத்துறை அமைச்சர் கா. இராமச்சந்திரன் தெரிவித்தாவது :-

தமிழ்நாடு முதலமைச்சர் அவர்கள், மருத்துவத்துறை மற்றும் கல்வித்துறை ஆகிய இரு துறைகளும் தனது இரண்டு கண்களாக பார்த்து, அதிகபடியாக நிதி ஒதுக்கீடு செய்து, பல்வேறு உட்கட்டமைப்பு வசதிகள் மற்றும் திட்டங்களை அறிவித்து, மேம்படுத்தி வருகிறார்கள். அந்த வகையில், நீலகிரி மாவட்டத்தில் மருத்துவ வசதிகளை நாடி பெரும்பாலான மக்கள் உயர்தர மருத்துவ சிகிச்சைகளுக்கு அருகிலுள்ள கோயமுத்தூர் மாவட்ட மருத்துவமனைகளுக்கே சென்று, சிகிச்சை மேற்கொண்டு வருகிறார்கள். இதனை கருத்திற்கொண்டு, உதகை, கோத்தகிரி, குன்னூர் மற்றும் கூடலூர் ஆகிய பகுதிகளிலுள்ள அரசு மருத்துவமனைகளை அதிகபடியாக நிதி ஒதுக்கீடு செய்து நவீன கருவிகள் கொண்டு உட்கட்டமைப்பு வசதிகள் மேம்படுத்தப்பட்டு வருகிறது. அந்த வகையில் இன்று கோத்தகிரி பகுதியில் கட்டப்பட்ட விபத்து மற்றும் அவசர சிகிச்சை, அறுவை சிகிச்சை அரங்கம் மற்றும் புறநோயாளிகள் பிரிவு திறந்து வைக்கப்பட்டுள்ளது. இந்த வசதிகளை நோயாளிகள் பயன்படுத்திக் கொள்ள வேண்டும் என அமைச்சர் கா.ராமச்சந்திரன் தெரிவித்தார்.

இவ்விழாவில், மருத்துவம் மற்றும் மக்கள் நலவாழ்வு மையங்களை அரசு கூடுதல் தலைமைச் செயலாளர்கள் கீழ் பிடிப்பேடி, மாவட்ட ஆட்சித்தலைவர்திருமதி. மு. அருணா, சிறப்பு பகுதி மேம்பாட்டு திட்ட இயக்குநர் கௌசிக் மருத்துவம் மற்றும் ஊரக நலப்பணிகள் துறை இயக்குநர் மரு. இளங்கோ மகேஷ்வரன், மாவட்ட ஊராட்சித் தலைவர் பொன்தோஸ், இணை இயக்குநர் மருத்துவ நலப்பணிகள் மரு. பழனிசாமி, துணை இயக்குநர் (சுகாதார பணிகள்) மரு. பாலுசாமி, குன்னூர் வருவாய் கோட்டாட்சியர் பூசணகுமார், பொதுப்பணித் துறை கண்காணிப்பு பொறியாளர் சத்தியவாசுலோன் (கோவை மண்டலம்), செயற்பொறியாளர் தவமணி, உதவி செயற்பொறியாளர்கள் மாணிக்கவேல் (கட்டடம் மற்றும் பராமரிப்பு உபகோட்டம்), கிரண்குமார் (மின்பிரிவு), உதவிப் பொறியாளர் சம்பத் குமார், கோத்தகிரி ஊராட்சி ஒன்றியத்தலைவர் ராமகுமார், கோத்தகிரி வட்டாட்சியர் திருமதி. கோமதி, கோத்தகிரி பேரூராட்சித் தலைவர்திருமதி. ஜெயகுமாரி, துணைத் தலைவர் உமாநாத் மற்றும் பல்வேறு அரசுத்துறை அலுவலர்கள், மருத்துவர்கள், செவிலியர்கள் உட்பட பலர் கலந்து கொண்டனர்.



விழுப்புரம் மாவட்டம் விழுப்புரம் அரசு சட்டக் கல்லூரியில் நடைபெற்ற அரசு விழாவில் மகளிர் சுய உதவிக் குழுக்களுக்கு அரசு நலத்திட்ட உதவிகளை சிறுபான்மையினர்நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் வழங்கினார். உடன் விழுப்புரம் மாவட்ட ஆட்சியர் டாக்டர் பழனி, சட்டமன்ற உறுப்பினர்கள் புகழேந்தி, டாக்டர் லட்சுமணன், கூடுதல் ஆட்சியர் ஸ்ரீதன் ஜெய் நாராயணன், மாவட்ட ஊராட்சி குழுத் தலைவர் ஜெயச்சந்திரன் ஆகியோர் உள்ளனர்.

நாடாளுமன்றத் தேர்தல் -2024

‘நாடாளுமன்றத் தேர்தல் அறிக்கை தயாரிக்கும் குழு’ மேற்கொள்ளும்

விரிவான சுற்றுப்பயணம்

(திருத்தப்பட்டது)

தலைமைக் கழக அறிவிப்பு

மாண்புமிகு தமிழ்நாடு முதலமைச்சர் - கழகத் தலைவர் அவர்கள் வழங்கிய அறிவுரையின் படி, 2024 - நாடாளுமன்றத் தேர்தலுக்கான தி.மு.க. தேர்தல் அறிக்கை தயாரிக்கும் குழு பிப்ரவரி 5ஆம் தேதி தொடங்கி தமிழ்நாட்டின் முக்கிய நகரங்களுக்கு கனிமொழி கருணாநிதி, எம்.பி., அவர்கள் தலைமையில் பயணம் செய்து பல்வேறு தரப்பினர், பொதுமக்கள், கழக நிர்வாகிகளைச் சந்தித்து தேர்தல் அறிக்கைக்கான பரிந்துரைகளைக் கேட்க இருக்கிறது.

கீழே குறிப்பிட்டுள்ளவாறு மாவட்டக் கழகச் செயலாளர்கள் தேர்தல் அறிக்கைக் குழுவினருடன் தொடர்பு கொண்டு தங்கள் மாவட்டத்திற்குரிய வணிகர் சங்கங்கள், விவசாயிகளின் பிரதிநிதிகள், நெசவாளர்கள், மீனவ சங்கங்கள், தொழில் முனைவோர், தொழிற்சங்கங்கள், மாணவர் சங்கங்கள், கல்வியாளர்கள், அரசு ஊழியர்களின் பிரதிநிதிகள், தொண்டு நிறுவனங்கள், கழக நிர்வாகிகள் உள்ளிட்ட அனைத்துத் தரப்பினரையும் அழைத்து வந்து தி.மு.க. தேர்தல் அறிக்கைத் தயாரிப்புக் குழுவினரைச் சந்திப்பதற்கான ஏற்பாடுகளை ஒருங்கிணைக்க வேண்டுமென கேட்டுக் கொள்ளப்படுகிறார்கள்.

தேர்தல் அறிக்கை தயாரிப்புக்குழு விரிவான சுற்றுப் பயண விவரம் (திருத்தப்பட்டது)

தேதி	இடம்	கழக மாவட்டம்
2024 “ பிப்ரவரி - 10 காலை மாலை	கோயம்புத்தூர் திருப்பூர்	கோவை வடக்கு, கோவை தெற்கு, கோவை மாநகர், நீலகிரி ஈரோடு வடக்கு, ஈரோடு தெற்கு, திருப்பூர் வடக்கு, திருப்பூர் தெற்கு,கூர்
“ பிப்ரவரி - 11	சேலம்	சேலம் கிழக்கு, சேலம் மேற்கு, சேலம் மத்திய, நாமக்கல் கிழக்கு, நாமக்கல் மேற்கு, கள்ளக்குறிச்சி வடக்கு கள்ளக்குறிச்சி தெற்கு
“ பிப்ரவரி - 16	தஞ்சாவூர்	தஞ்சை வடக்கு, தஞ்சை மத்திய, தஞ்சை தெற்கு, திருவாரூர், நாகை, மயிலாடுதுறை, திருச்சி வடக்கு, திருச்சி தெற்கு, திருச்சி மத்திய, புதுக்கோட்டை வடக்கு, புதுக்கோட்டை தெற்கு
“ பிப்ரவரி - 17	விழுப்புரம்	விழுப்புரம் வடக்கு, விழுப்புரம் தெற்கு, கடலூர் கிழக்கு, கடலூர் மேற்கு, அரியலூர், பெரம்பலூர்
“ பிப்ரவரி -18 காலை மாலை	வேலூர் ஆரணி	வேலூர் ,இராணிப்பேட்டை, திருப்பத்தூர் திருவண்ணாமலை வடக்கு, திருவண்ணாமலை தெற்கு
“ பிப்ரவரி 21, 22, 23	சென்னை	சென்னை வடக்கு, சென்னை வடகிழக்கு, சென்னை கிழக்கு, சென்னை மேற்கு, சென்னை தென்மேற்கு, சென்னை தெற்கு, காஞ்சிபுரம் வடக்கு, காஞ்சிபுரம் தெற்கு, திருவள்ளூர் கிழக்கு, திருவள்ளூர் மேற்கு, திருவள்ளூர் மத்திய

குறிப்பு: மேற்குறிப்பிட்டுள்ள இடங்களில் கழக தேர்தல் அறிக்கை தயாரிப்புக்குழு வரும் சில நாட்களுக்கு முன்பாகவே, இக்குழு வருவதை உள்ளூர் பத்திரிகைகளில் விளம்பரப்படுத்துவதோடு, கோரிக்கை மனு பெறுவதற்கான இடவசதி உள்ளிட்ட அனைத்து வசதிகளை ஏற்படுத்த வேண்டுமென அந்தந்த மாவட்டக் கழகச் செயலாளர்கள் கேட்டுக் கொள்ளப்படுகிறார்கள்.

"அண்ணா அறிவாலயம்"

சென்னை - 18
நாள் : 6.2.2024

தலைமைக் கழகம்

தி.மு.க.



புதுச்சேரி நகராட்சி கொம்பாக்கம் வார்டில் ரூ. ஒரு கோடியே 16 லட்சம் செலவில் தார்ச்சாலை மற்றும் வாய்க்கால் அமைக்கும் பணியை எதிர்க்கட்சித் தலைவர் இரா. சிவா தொடங்கி வைத்தார்.